

# प्रॉपर्टी डायरी

## प्रोजेक्ट्स

### अजनारा का डैफोडिल

'अजनारा इंडिया लिमिटेड' ने नोएडा के सेक्टर 137 में नया रेजिडेंशियल प्रोजेक्ट 'डैफोडिल' लॉन्च किया है। अफोर्डेबल हाउसिंग सेगमेंट के अंतर्गत इस प्रोजेक्ट को तीन सालों में पूरा किया जाएगा। इसमें 2,3 व 4 बीएचके की 1100 यूनिट्स बनाई जाएंगी। इनके साइज 945 से 1695 स्क्वेयर फीट के बीच होंगे। यहां दी जा रही सुविधाओं में टेनिस, स्विमिंग पूल, स्क्वैश कोर्ट, शटल कोर्ट, बिलियर्ड्स, स्पा, रेस्टोरेंट, ब्यूटी सैलून, कमर्शियल सेंटर इत्यादि रहेंगे।



### पैरामाउंट का फ्लोराविले

'पैरामाउंट' ग्रुप ने नोएडा के सेक्टर 137 में नोएडा एक्सप्रेस-वे पर नया प्रोजेक्ट 'फ्लोराविले' लॉन्च किया है। यहां बनाए जा रहे 2,3 व 4 बीएचके अपार्टमेंट्स 1045, 1240, 1360, 1425 और 1685 स्क्वेयर फीट जगह में बनाए जाएंगे। कंपनी के अनुसार, इनमें तमाम आधुनिक सुविधाएं भी दी जाएंगी, जैसे - स्विमिंग पूल, स्पा, कैफेटेरिया, जिम, थ्री टिअर सिक्युरिटी, पार्क आदि।

### आम्रपाली के होटल

रीयल एस्टेट ग्रुप 'आम्रपाली' ने अब हॉस्पिटैलिटी सेक्टर में भी कदम रखा है।



इस कड़ी में ग्रुप ने अपने दो होटल लॉन्च किए हैं, ग्रेटर नोएडा में 'आम्रपाली क्लेरियॉन सूट्स' और बरेली में 'आम्रपाली क्लॉक्स इन'। 1500 करोड़ रुपये के इन प्रोजेक्ट्स के लिए आम्रपाली ने इंटरनेशनल चॉइस ग्रुप और क्लार्क ग्रुप के साथ रेवेन्यू शेयरिंग आधार पर हाथ मिलाया है। वृंदावन और उदयपुर में भी होटल बनाए जाएंगे।

### टीडीआई की टस्कन सिटी

हरियाणा, पश्चिमी उत्तर प्रदेश और पंजाब में कई परियोजनाओं पर काम करने वाली कंपनी 'तनेजा डिवेलपर्स एंड इन्फ्रास्ट्रक्चर लिमिटेड' (टीडीआई) ने दिल्ली से कुछ दूरी पर स्थित कुंडली में 'टस्कन सिटी' लॉन्च करने की घोषणा की है। 53 एकड़ का यह प्रोजेक्ट साल 2012 तक तैयार होगा। इस पर 1200 करोड़ रुपये की लागत आएगी। यह प्रोजेक्ट इटैलियन टस्कन थीम से प्रेरित है, जो अपनी हरियाली और कलात्मक वास्तुकला के लिए जानी जाती है। इस प्रोजेक्ट को 1600 एकड़ की इंटीग्रेटेड टाउनशिप 'टीडीआई सिटी' में बनाया जा रहा है। 'टस्कन सिटी' के पहले चरण में इंडिपेंडेंट फ्लोर्स बनाए जाएंगे, जो 3 बीएचके व 3 बीएचके+ स्टडी के रूप में बनाए जाएंगे।

### रहेजा का संपदा

'रहेजा डिवेलपर्स लिमिटेड' ने गुडगांव के सेक्टर-92 में अपना नया प्रोजेक्ट 'रहेजा संपदा' लॉन्च किया है। इसके अंतर्गत 3 व 4 बीएचके, पेंटहाउस और प्रीजिडेंशियल सूट्स बनाए जाएंगे। इनके साइज 1370 से 1908 स्क्वेयर फीट के बीच रखे गए हैं। इस प्रोजेक्ट को ईको-फ्रेंडली रखने के लिए इसे 'इंडियन ग्रीन बिल्डिंग काउंसिल' के मार्गदर्शन में तैयार किया जा रहा है।

## न्यूज

### आईएमएस सर्टिफिकेशन

'सहारा सिटी होम्स' की लखनऊ, नागपुर और इंदौर टाउनशिप्स को हाल ही में 'इंटीग्रेटेड मैनेजमेंट सिस्टम' (आईएमएस) सर्टिफिकेशन प्रदान किया गया है। यह सर्टिफिकेशन एक या अधिक मैनेजमेंट सिस्टम्स को एक साथ लागू करने के लिए दिया जाता है। इन टाउनशिप्स में क्वालिटी मैनेजमेंट सिस्टम, एनवायरनमेंट, ऑक्युपेशन हेल्थ एंड सेफ्टी और सोशल अकाउंटैबिलिटी सिस्टम लागू किए गए हैं।

